

परिविक्षाधीन पोलीस उपअधीक्षक/ सहाय्यकपोलीस
आयुक्त, (मोटार परिवहन),राज्य पोलीस सेवा, गट-
अ”या पदावर नियुक्ती.

महाराष्ट्र शासन

गृह विभाग

शासन निर्णय क्रमांक: रापोसे-१४१३/प्र.क्र.२२०/पोल-१अ

जागतिक व्यापार केंद्र, ३० मजला, सेन्टर-१, कफ परेड,

मुंबई-४०० ००५.

तारीख: १२ नोव्हेंबर, २०१३.

वाचा :-

महाराष्ट्र लोकसेवा आयोगाचे पत्र क्रमांक ९८६ (ii)/४३९९/आठ, दिनांक ०८ मे, २०१३.

शासन निर्णय:-

“पोलीस उपअधीक्षक/ सहाय्यक पोलीस आयुक्त, (मोटार परिवहन), राज्य पोलीस सेवा, (गट-अ)” या संवर्गातील पदासाठी महाराष्ट्र लोकसेवा आयोगाने शिफारस केलेल्या, खालील उमेदवाराची परिविक्षाधीन पोलीस उपअधीक्षक / सहाय्यक पोलीस आयुक्त, (मोटार परिवहन), या पदावर परिच्छेद क्रमांक २ मध्ये नमूद केलेल्या अटी व शर्तीनुसार स्थानापन्न नियुक्ती करण्यात येत आहे :-

अ.क्र.	उमेदवाराचे नांव	वर्गवारी	शेरा
१	श्री. तुषार बबनराव देशमुख	इ.मा.व.	इ.मा.व.वर्गवारीसाठी राखीव असलेल्या पदासाठी

२. वरील उमेदवारांची नियुक्ती खालील नमूद अटी व शर्तीच्या अधीन राहून करण्यात येत आहे :-

१) उमेदवाराचा परिविक्षाधीन कालावधी ते नियुक्तीच्या पदावर रुजू झाल्याच्या तारखेपासून, दोन वर्षे असेल. सदर पदावर रुजू होण्याची तारीख त्यांना स्वतंत्रपणे कळविण्यात येईल.

२) विशेष पोलीस महानिरीक्षक, मोटार परिवहन विभाग, महाराष्ट्र राज्य, पुणे यांनी विहित केलेला अभ्यासक्रम, प्रशिक्षण व परीक्षा उत्तीर्ण होणे/ पूर्ण करणे उमेदवारास बंधनकारक राहील.

३) शासन निर्णय, सामान्य प्रशासन विभाग, क्र.प्रशिक्षण-२०००/प्र.क्र. ६१/२००१/३९, दिनांक १९ मार्च, २००३ च्या तरतुदीनुसार उमेदवारांनी संगणक हाताळणे/वापराबाबतचे शासन मान्यताप्राप्त प्रमाणपत्र नियुक्तीच्या दिनांकापासून दोन वर्षांच्या आत विभागप्रमुखाकडे सादर करणे अनिवार्य राहील.

४) उमेदवाराला परिविक्षा कालावधीमध्ये वेतन बॅण्ड रु.१५६००-३९१०० + ग्रेड वेतन रु.५४०० या वेतनश्रेणीत नियमानुसार अनुज्ञेय वेतन मिळेल. परिविक्षा कालावधीतील एक वर्ष पूर्ण झाल्यानंतर पहिली वार्षिक वेतनवाढ देण्यात येईल. त्यानंतरची वेतनवाढ परिविक्षा कालावधी समाधानकारकरित्या पूर्ण केल्यावर शासन परिपत्रक, सामान्य प्रशासन विभाग, क्रमांक एसआरव्ही-१३७०/डी, दिनांक १२.४.१९७२ मधील तरतुदीनुसार देण्यात येईल. त्यांना नियमाप्रमाणे महागाई भत्ता व इतर भत्ते अनुज्ञेय राहिल.

५) उमेदवारास शासन निर्णय, वित्त विभाग, क्र.अंनियो १००५/१२६/सेवा-४, दि.३१.१०.२००५ नुसार विहित केलेली "परिभाषित अंशदान निवृत्तिवेतन योजना" लागू राहिल.

६) उमेदवारास सदर पदावर रुजू होण्यासाठी कराव्या लागणा-या प्रवासासाठी, प्रवासभत्ता मिळणार नाही.

७) उमेदवाराने दोन वर्षांचा परिविक्षा कालावधी किंवा त्यानंतर आवश्यकतेनुसार वाढविलेला परिविक्षा कालावधी समाधानकारकरित्या पूर्ण केल्यानंतर, त्यांची पोलीस उपअधीक्षक / सहायक पोलीस आयुक्त, (मोटार परिवहन), या संवर्गात नेमणूक केली जाईल.

८) उमेदवारास जर दोन वर्षांच्या परिविक्षा कालावधीच्या आत किंवा वाढविलेल्या परिविक्षा कालावधीमध्ये कामाचा अपेक्षित दर्जा प्राप्त करू शकले नाहीत आणि / किंवा विहित विभागीय परिक्षा / चाचण्या उत्तीर्ण झाले नाहीत किंवा गैर वर्तणूकीबद्दल दोषी आढळले किंवा पोलीस सेवेस अभियोग्य नसल्याचे आढळले तर त्यांची सेवा समाप्त करण्यात येईल.

९) उमेदवारास नियमाप्रमाणे विहित मराठी व हिंदी भाषा परिक्षा तसेच विहित विभागीय परीक्षा उत्तीर्ण व्हावे लागेल.

१०) वर नमूद केलेल्या अटी व शर्ती व्यतिरिक्त महाराष्ट्र शासनाच्या अधिपत्याखालील राज्यसेवा अधिकाऱ्यांना लागू असलेले अन्य सर्व सेवाविषयक नियम सदर उमेदवारास लागू होतील.

३. श्री. तुषार देशमुख हे इ.मा.व. प्रवर्गातील उमेदवार असून त्यांनी जात वैधता प्रमाणपत्र सादर केलेले नाही. सामान्य प्रशासन विभाग, शासन निर्णय क्र.बीसीसी-२०११/प्र.क्र.१०६४/२०११/१६-ब, दिनांक १२ डिसेंबर, २०११ नुसार, श्री.देशमुख यांनी "नियुक्ती आदेशाच्या दिनांकापासून सहा महिन्यांच्या आत त्यांच्या जात प्रमाणपत्राचे वैधता प्रमाणपत्र संबंधित जात पडताळणी समितीकडून प्राप्त करून घेऊन ते शासनास सादर करणे आवश्यक आहे." संबंधित जात पडताळणी समितीने त्यांच्या

जातीचा दावा अमान्य केल्यास, त्यांची सेवा समाप्त करण्यात येईल. या अटीच्या अधिन राहून त्यांना सदर पदावर निव्वळ तात्पुरती नियुक्ती देण्यात येत आहे.

४. उपरोक्त उमेदवाराला नियुक्तीच्या पदावर प्रशिक्षणासाठी रुजू करून घेण्याबाबत महासंचालक व पोलीस महानिरीक्षक, महाराष्ट्र राज्य, मुंबई यांनी आवश्यक ती कार्यवाही त्वरित करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१११४१६०६१२२३२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. मो. बलकवडे)

कार्यासन अधिकारी, गृह विभाग, महाराष्ट्र शासन.

प्रति,

१. महासंचालक व पोलीस महानिरीक्षक, महाराष्ट्र राज्य, मुंबई.

प्रतिलिपी,

१. अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई.

२. अपर पोलीस महासंचालक व संचालक, (मोटार परिवहन),.

३. संचालक, महाराष्ट्र पोलीस अकादमी, नाशिक.

४. महालेखापाल-१ (लेखा व अनुज्ञेयता/ लेखा परिक्षा) महाराष्ट्र, मुंबई.

५. महालेखापाल-२ (लेखा व अनुज्ञेयता/ लेखा परिक्षा) महाराष्ट्र, नागपूर.

६. सचिव, महाराष्ट्र लोकसेवा आयोग, बँक ऑफ इंडियाची मुख्य इमारत, ३ रा मजला, महात्मा गांधी मार्ग, मुंबई-४०० ००१. (पत्राने)

७. अधिदान व लेखा अधिकारी, मुंबई.

८. निवासी लेखा परिक्षा अधिकारी, मुंबई.

९. जिल्हा कोषागार अधिकारी, पुणे / नाशिक.

१०. सामान्य प्रशासन विभाग, कार्यासन-८, मंत्रालय, मुंबई.

११. वित्त विभाग, व्यय-७, मंत्रालय, मुंबई.

१२. निवडनस्ती-पोल-१अ.

१३. संबंधित उमेदवार:-

श्री. तुषार बबनराव देशमुख , चंद्रमाऊली, शाहु नगर, वार्ड नं.१६, ता. व जि. बुलढाणा